

मुखेल खबरो

१. अंदु वर्सा प्रजासत्ताक दिसाक आसतलो गोयचो चित्र रथ
२. आदिवासी विद्यार्थ्या खातीर आशिल्ली येवजणेची मुजत वाडयल्या
३. जननी शिशु सुरक्षा कार्यावळ राज्य सरकारान केल्या सुरु
४. गोय विधिकार दिस मनयतले ९ जानेवारीक

नवी दिल्लीत कर्तव्य पथार 26 जानेवारीक जावपी प्रजासत्ताक दीस संचलनात गोंय राज्याची संस्कृती आनी प्रगतीचेर चित्ररथ प्रदर्शित करतले. दोन वर्सांच्या अंतरा उपरांत केंद्रीय संरक्षण मंत्रालयान प्रजासत्ताक दीस संचलना खातीर गोंयच्या चित्ररथाची निवड केल्या. कर्तव्य पथार 26 जानेवारीक जावपी प्रजासत्ताक दीस संचलना खातीर केंद्रीय संरक्षण मंत्रालयान राज्यां आनी संघप्रदेशासयत 15 चित्ररथांची तशेंच 10 मंत्रालय विभागांच्या चित्ररथांची निवड केल्या. “स्वर्णिम भारत-विरासत आनी विकास” अशी हया वर्साची संकल्पना आसा.

प्रजासत्ताक दिसा नवी दिल्लीत जावपी संचलन हे देशाचो म्हत्वाचो आनी भव्य उत्सव आसा. हया संचलनातल्यान भारतीय सांस्कृतिक वारशा सयत देशान संरक्षण, उद्देग, पर्यटन, विज्ञान आनी हेर साबार मळार केल्ल्या प्रगतीचे दर्शन घडयतात. संचलनात जावपी सांस्कृतिक

वारशाचे प्रदर्शन म्हणल्यार देशाच्या एकतेचे प्रतीक जावन आसा. प्रत्येक वर्सा प्रजासत्ताक दिसा कर्तव्य पथार राष्ट्रपती भवन ते इंडिया गेट, लाल किल्लो अशें संचलन जाता. गोंय सरकाराच्या म्हायती आनी प्रसिध्दी खात्यावतीन गोंयच्या चित्ररथाचे प्रदर्शन जातले. “स्वर्णिम भारत-विरासत आनी विकास” ह्या चित्ररथाच्या संकल्पनेतल्यान गोंयची संस्कृती, परंपरा, सैमीक सोबीतकाय आनी विकासाचे दर्शन घडयतले. नवी दिल्लीत देशाच्या राजधानीत “स्वर्णिम भारत-विरासत आनी विकास” ह्या संकल्पनेचेर गोंयचो चित्ररथ तयार करून प्रदर्शित करपा खातीर फोंडे वाठारांतले नामनेचे कलाकार सुशांत खेडेकार हांची राज्य सरकारान निवड केल्या. गोंयचो चित्ररथ तयार करपाचे काम नवी दिल्लीत राष्ट्रीय रंगशाळा शिबीरात नेटान चालू आसा. सुशांत खेडेकार हांच्या देखरेखीखाला गोंयचे कलाकार चित्ररथ तयार करपाचे काम करतात, अशी म्हायती खात्याचे संचालक दीपक बांदेकर हांणी दिली.

“दिवजां” हे चित्ररथाचे एक खाशेले आकर्शण आसतले, जी गोंयची सांस्कृतीक वळख जावन आसा. गोंयच्या संस्कृती आनी परंपरेत मातयेच्या दिवजाक पवित्र आनी धर्मिक म्हत्व आसा. गोंयांत देव-देवतांच्या जात्रां आनी उत्सवांनी नेणार चलयो आनी सुहासिनी बायलो दिवजां अर्पित करून देवदेवतांचो आर्शीवाद घेतात. दिवजा पेटोवपाच्या आदी पाच दिस सावन उपवास आनी पवित्रताय पाळपाचे अनुष्ठान करतात. दिवजांचो लखलखतो उजवाड पवित्र आनी सकारात्मक उर्जा निर्माण करता.

गोंयच्या चित्ररथा वरवीं गोंयच्या कावी कलेचेय दर्शन घडोवपात येतले. गोंयांत पुराण काळासावन कावी कला प्रचलीत आसा. लाल रंगातली कावी कला खास करून देवळांनी पळोवक मेळटा. सध्या गोंयची कावी कला न्हय फकत देशांत जाल्यार जगाच्या नकाशाचेर

पावल्या. गोंयची कावी कला ही गोंयच्या समृद्ध सांस्कृतीक वारशाचो भाग जावन आसा. राष्ट्रीय मळार कावी कलेक मान्यताय मेळिल्ली आसा. प्रधानमंत्री नरेंद्र मोदी हांणी आपल्या मन की बात कार्यक्रमातल्यान गोंयच्या कावी कलेची तोखणाय केल्या.

गोंय हे संवसारांतल्या पर्यटकांचे आकर्शण आसून चित्ररथा वरवीं दर्यावेळो, उदका खेळ, आगवादचे दीपगृहाचेय दर्शन घडयतले. गोंयान सैमिक सोबितकाय आनी सांस्कृतीक वारसो आनी इतिहासिक दायज सांबाळून केल्ल्या प्रगतीचेय दर्शन घडयतले.

आदिवासी विद्यार्थ्यांखातीर आशिल्ल्या , गगन भरारी शिक्षण येवजण तशेंच गुणवत्ता आधारीत पुरस्कार येवजण ह्या दोनूय येवजण्यांच्या अर्जांची मुजत वाडयल्या. राज्य सरकाराच्या आदिवासी कल्याण विभागान या संबंधीचे परिपत्रक जारी केलां. सगळ्या शाळा मुखेल्यांनी आपल्या विद्यार्थ्यांक ह्या नव्या तारखांची म्हायती दिवंची अशें मांगलां. तारखो अश्यो आसात :

गगन भरारी शिक्षण येवजण तशेंच गुणवत्ता आधारीत पुरस्कार येवजणे खातीर सीएम स्कोलरशिप पोर्टलावरवी अर्ज करपाची निमणी तारीख - १५ जानेवारी २०२५ ; शाळा पांवड्यार अर्ज तपासणेची निमणी तारीख - ३१ जानेवारी २०२५ ; जिल्हो पांवड्यार अर्ज तपासणेची निमणी तारीख - १५ फेब्रुवारी २०२५ अशी आसा. ह्या तारखांनी आनीक मुजत वाड मेळची ना अशें आदिवासी कल्याण खात्याचे संचालक दशरथ रेडकर हांणी कळीत केलां.

कोंकणी भाशा मंडळ, गोंय प्रकाशित अँड. उदय भेंब्रे हांच्या 'यादींचो कुरपणो' हया पुस्तकाचो लोकार्पण सुवाळो सोमार 13 जानेवारीक जातलो. साहित्यीक आनी संघटक अँड. उदय भेंब्रे हांणी कोंकणी भाशीक चळवळींतल्या उगडासांचेर आदारून हें पुस्तक बरयलां. हया पुस्तकाचो लोकार्पण सुवाळो मडगांवच्या रवींद्र भवनांत परिशद सभाघरांत सांजे 4.00 वरांचेर जातलो.

पुस्तकाच्या लोकार्पण सुवाळ्याक अखिल भारतीय कोंकणी परिशदेचे अध्यक्ष फा. मोउजीन द. आताईद अध्यक्षीय उलोवप करतले. तशेंच लेखक आनी समिक्षक प्राचार्य डॉ. भूषण भावे मुखेल सोयरे आनी लेखक आनी शिक्षक भौ. अनंत अग्नी हे मानाचे सोयरे आसतले अशें कोंकणी भाशा मंडळाचे सचीव मंगलदास भट हांणी उजवडायल्ले प्रसिद्धी पत्रकांत म्हणलां.

यादींचो कुरपणो हें पुस्तक कोंकणी भाशेचो संघर्श आनी हया संघर्शाचो एक गवाय जावन घेतिल्ल्या अणभवांचेर आदारून आसा अशें मंडळाची अध्यक्ष रत्नमाला दिवकार हांणी सांगलें. इतिहासीक नदरेन म्हत्वाच्या अशा हया पुस्तकाच्या लोकार्पण सुवाळ्याक व्हडा संख्येन हाजीर रावचें अशी विनवणी रत्नमाला दिवकार हांणी केल्या.

गुरवार बायल आनी नव्या जन्मल्या भुरग्याची भलायकी सुनिश्चीत करपाक जननी शिशु सुरक्षा कार्यावळ राज्य सरकारान सुरु केल्या. हया उपक्रमा अंतर्गत राज्यातल्या गुरवार बायलांक वेगवेगळ्यो फुकट सेवाचो लाव मेळटलो. गोय सरकाराचे हे पावल सुरक्षित मातृत्व आनी नवजात बाळकाच्या भलाचके खातीर एक म्हत्वाचो उपक्रम आसा .

प्रत्येकआवय आनी भुरग्याक निरोगी जीणेची सुरवात मेळोवन दिवपाक सरकार गंभीर आसा अशे भलायकी मंत्री विश्वजीत राणे हाणी

स्पष्ट केला. हया उपक्रमांतर्गत बायलाक सरकारी हॉस्पिटलांत सगळ्या तरचे बायटीचे उपचार फुकट दितले. तातूंत सिझेरीयन शस्त्र क्रिया लेगीन आसपावता. तशेच लागपी वरवदा आनी साहीत्युय फुकट दीतले. रक्त तपासणी, मुत तपासणी, सोनोग्राफी अशो गरजेच्यो चाचण्योय हातुंत आसपावतात बाळंतपणा उपरांत लेगीत बायलांक फुकट सेवा दिवपाचे यत्न सुरु आसात. बायटेरा उपरांत तीन दिस आनी ऑपरेशन बायटेरा उपरोत सात दिस फुकट आहार सेवा दितात आनी हॉस्पिटल . ते घरा पावोवपाची प्रवास वेवस्थाथाय होस्पिटल करता.

गोवा मराठी पत्रकार संघावतीन आयोजित पुरस्कार सुवाळो फाल्या ७ जानेराक सांजे ५ वरांचेर मिनेझिस ब्रागांझा सभाघरात जातलो अशे पत्रकार संघाचे अध्यक्ष गुरुनाथ नाईक आनी सचीव रमेश वसकार हाणी म्हयीती दिल्या. हे सुवाळ्यात गोमंतक दिसाळ्याचे संपादक संचालक राजु नायक हांका सर्गेस्त माधवराव गडकरी यादस्तीक पुरस्कार भेट्यतले तशेच जेष्ठ संपादक परेश प्रभू हांका नवप्रभा दिसाळ्याचे पयले संपादक सर्गेस्त द्वा. भ. कर्णिक यादस्तीक पुरस्कार भेट्यतले. कार्यावळीक मुखेल सोयरे म्हण सहकार आनी उदकास्त्रोत मंत्री सुभाश शिरोडकार तर खासा आमंत्रित म्हण इन्स्टिट्यूट मिनेझिस ब्रागांझाचे अध्यक्ष दशरथ परब आसतले

गोंय विधिकार मंचावतीन ता. 9 जानेवारी 2025 दिसा पर्वरी विधानसभा प्रकल्पात सकाळी 9.30 वरांचेर गोंय विधिकार दीस मनोवपात येतलो.

विधिकार दीस कार्यक्रमात सभापती, मुख्यमंत्री, उपसभापती, विधानसभा वेव्हारमंत्री, विरोधी पक्ष फुडारी आनी मंत्री उलवप करतले. उपरांत जावपी चर्चासत्र कार्यक्रमात मंत्री, आमदार, खासदार, आदले आमदार, आदले खासदार वाटो घेतले.

विधिकार मंचान सगळें मंत्री, आमदार, खासदार, आदले आमदार, आदले खासदार हांकां कार्यावळीक आमंत्रित केल्यात.

गोंय सरकाराच्या कुशळटाय विकास आनी उद्देजकताय संचालनालयान ता. 13 जानेवारी 2025 दिसा दक्षीण गोंयांत सरकारी आयटीआय, फर्मागुडी फोंडा हांगा प्रधानमंत्री राष्ट्रीय अप्रेंटीसशीप मेळाव्याचें आयोजन केला. अप्रेंटीसशीप मेळाव्यात अनेक भौशीक/खाजगी आस्थापनां सहभागी जावपाची अपेक्षा आसा.

इत्सुक आयटीआय उमेदवार आनी हेर थळाव्या युवकांनी नावनोंदणी आनी आपले करीअर घडोवपाक ह्या भांगरा संदीचो लाव घेवपा खातीर सकाळीं 9.00 वरांचेर मेळाव्याच्या थळार हजर रावचे.

चड म्हायती खातीर उमेदवारांनी फोन नं. 0832-2980070/9423060557 चेर संपर्क करचो.

ओल्ड गोवा लेंगा सेंट फ्रांसीस झेवियर कुड प्रदर्शन सुवाळो २१ नोव्हेंबर २०२४ क सुरु जाल्लो ताची सांगता काल जाली. हे वेळार कार्डीनल फिलीप नेरी फेर्वा हांणी खासा प्रार्थना घेवन-सुवाळ्याची समाप्ती घोशित केली. तांची कुड परत बासिलीका ऑफ बॉम जिसस इगर्जत परत हाडली हो सुवाळो यसस्वीपणान जाल्ले खातीर चर्च

आनी सरकाराच्या समन्वयाचे कार्डीनल फेर्वा हांणी कौतुक केले. ४५ दिस चलील्या घ्या सुवाळ्यात देश विदेशातले मे ळून हजारांनी भाविकानी दर्शन घेतले. त्या प्रदर्शना निमतान सुमार एक हजार पुलीस तैनात केल्ले. तशेच वॉच टॉवर, ड्रोन, cc tv कैमेरा लावन कडक बंदोबस्त आशिल्लो. आता हो सुवाळो धा वर्सा उपरांत 2035 वर्सा जातलो

वाडत्या थंडीन आनी ताका लागू \न पातळील्ल्या धुक्याखातीर ताचो परिणाम विमान येरादारीचेर जाला. काल दिल्लीसावन येवपी विमाना मोपा विमानतळाचेर उशीरा लॅन्ड जाली. हातुन ५ अंतर राष्ट्रीय विमानाय आशिल्ली. दिल्ली-सावन येवपी विमानाक धुक्याचो चड फटको बसलो. . ही विमाना 20 ते 30 मिनिटा उसरा पावली. पुण दाबोळे विमान तक्लार येवपी विमाना वेळार पावली अशी खबर आसा. दाट धुक्याक लागुन लॅन्डींग करपाक धावपट्टी सारकी दिसना . देखुन आंतर राष्ट्रीय विमानतळवे ल्यान धा विमानाची उड्डाणां रद्द केली. हया विस्कळीत सवेक लागून म्हत्वाच्या कामाक वचपी लोकांची कामी उरली तर एका विद्यार्थ्याची परीक्षा चुकली

प्रसार भारती खबरा विभागा वतीन आकाशवाणी पणजी केंद्राचेर पूर्ण वेळ कंत्राटी पद्धतीचेर काम करपाक कार्यकारी संपादक म्हण एक तशेच अनुवादक- खबरावाचक म्हण

एक अशा दोन सुवातींचेर दोन वर्सा खाती खातीर काम करपाक अर्ज मागयता. ही सेवा शुध्द कंत्राटी तत्वाचेर आसतली आणि म्हयन्याक विना अट ४० ते ५० हजार एकत्र पगार आसतलो हेर म्हाईती खातीर ,

अटी आनी तपशिलाखतीर प्रसारभारतीच्या संकेतथळावेल्या रिक्त
पदांची घोशणा विभाग पळोवचो
